

பொலிஸ் நிலையங்கள்!

கடிகாரங்கள் என்பனவும் மீட்கப்பட்டு பொலிஸ் நிலையங்களில் வைக்கப்பட்டுள்ளன, இப்பொருட்களை தகுந்த அத்தாட்சியுடன் வந்து அடையாளம் காட்டுமாறு பொருட்களைப் பறிகொடுத்தவர்கள் கேட்கப்பட்டுள்ளனர். (கி)



(1958 - வெள்ளிவிழா ஆண்டு - 1983)

மலர் 25 ஆடி 23 ஷவ்வா 28 இதழ் 176
 யாழ்ப்பாணம் திங்கட்கிழமை 8-8-83

(கொழும்பு)
 கொழும்பு நகரின் பொலிஸ் நிலையங்கள் பல பல் வேறு வகையான பாவனைப் பொருட்களினதும் காட்சியறைகளாக காணப்படுகின்றன, மீட்கப்பட்டுள்ள கொள்ளை போன பொருட்கள் இங்கு பொலிஸ் நிலையங்களில் வைக்கப்பட்டு வருவதையடுத்தே காட்சியறைகளாக அவை காணப்படுகின்றன.

பன ஒரு புறத்திலுமாக மீட்கப்பட்டுள்ள கொள்ளைபோன பொருட்கள் அடுக்கி வைக்கப்பட்டுள்ளன.

தங்க ஆபரணங்கள் ஆடைகள், கைக்கடிகாரங்கள், சவர்கள்

திருமலை துறைமுகத்தில் கிரேக்ககப்பல் தீப்பிடிப்பு!

(கொழும்பு)
 திருகோணமலையில் நிறுத்தி வைக்கப்பட்டிருந்த 'அம்மாஸ்' என்ற சரக்குக்கப்பல் ஒன்று நேற்று முன்தினம் தீப்பிடித்துக்கொண்டது.

இக்கப்பல் கடந்த ஆண்டு செப்டெம்பர் மாதம் முதல் திருத்தவேலைகள் காரணமாக [4-ம் பக்கம் பார்க்க]

கூட்டணி எம். பி.க்கள் பாராளுமன்றம்

செல்ல மாட்டார்கள்!

வவனியா கூட்டத்தில் முடிவு

(யாழ்ப்பாணம்)
 தமிழர் விடுதலைக் கூட்டணி எம். பி.க்கள் பாராளுமன்றத்துக்கு செல்வ தில்லை என்று நேற்று வவனியாவில் கூடிய கூட்டணி பாராளுமன்றக் குழுக்கூட்டத்தில் முடிவு செய்யப்பட்டது. கூட்டணியின் எதிர் கால நடவடிக்கைகள்பற்றி அடுத்த பாராளுமன்றக்குழுக் கூட்டத்தில் ஆராய்வதென்றும் தீர்மானிக்கப்பட்டது.

வவனியா எம். பி.யின் இவ் வத்தில் நேற்றுக் காலை 10-45 மணிக்கு இக்கூட்டம் கூட்டணித் தலைவரும், நல்லூர்

எம். பி.யுமான திரு. எம். சிவ சிவசிதம்பரம், கோப்பாய் எம். பி. திரு. எம். ஆலாலசந்தரம் கலந்து கொண்டனர்.

பட்டிருப்பு எம். பி. திரு. பி. கணேசலிங்கம், வட்டுக் கோட்டை எம். பி. கலாநிதி நீலன் திருச்செல்வம், முல்லைத் தீவு எம். பி. திரு. எக்ஸ். எம். செல்லத்தம்பு ஆகியோர் கலந்துகொள்ளவில்லை. (மா)

ஊரடங்கு நீக்கப்பட்டது
 (கொழும்பு)
 நாடு முழுவதும் இன்று முதல் ஊரடங்கு குச்சட்டம் நீக்கப்பட்டுள்ளதாக இராஜாங்க அமைச்சு அறிவித்துள்ளது. (மா)

இக்கூட்டத்தில் எதிர்க்கட்சித் தலைவர் திரு. அ. அமிர்தலிங்கம், யாழ். எம். பி. திரு. வி. யோகேஸ்வரன், திருமலை எம். பி. திரு. சம்பந்தன், மன்றார் எம். பி. திரு. குசைதாசன், வவனியா எம். பி. திரு. ரி.

அகதிகளுக்கு உடனடி வசதிகள்
 (மாவிட்டபுரம்)
 கொழும்பிலிருந்து காங்கேசன்துறைக்கு வந்துள்ள அகதிகளுக்கு உடனடி உணவு, சுகாதார, பாதுகாப்பு வசதிகளை அளித்து அவரவர்களுக்குக் கொண்டு சேர்ப்பிக்கும் வேலைகள் சுறுசுறுப்பாக

10,200 அகதிகள் இதுவரையாழ். வந்து சேர்ந்தனர்

(யாழ்ப்பாணம்)
 கொழும்பிலுள்ள அகதிகள் முகாமிலிருந்து நேற்று ரூயியறு வரை ஏழு கப்பல்களில் 10,200 பேர் யாழ்ப்பாணம் வந்து சேர்ந்துள்ளனர். இன்னும் கொழும்பு முகாம்களில் 52,000 அகதிகள் இருப்பதாக அறிவிக்கப்பட்டுள்ளது. இதுவரை அகதிகள் முகாமுக்கு செல்லாமல் அயலவர் வீடுகளிலும் நண்பர்களின் வீடுகளிலும் தங்கியிருப்போர் யாழ்ப்பாணம் செல்வதற்குத் தங்களைப் பதிவு செய்து வருவதாகத் தெரியவருகிறது. சிலர் தனிப்பட்ட முறையில் விமானங்கள் மூலமும் யாழ்ப்பாணம் வந்து கொண்டிருக்கிறார்கள். ஒவ்வொருவாரமும் 10,000 அகதிகள் வீதம் யாழ்ப்பாணத்திற்கு அனுப்புவதற்கு முடிவு செய்யப்பட்டுள்ளது. கடந்த முதலாம் திகதியிலிருந்து இதுவரை யாழ்ப்பா

ணம் வந்துள்ள அகதிகளின் விபரம் வருமாறு:
 1ம் திகதி: 'மேக்ஸ் செரண்டிப்'; 364 பேர்.
 2ம் திகதி: 'லங்கா கல்யாணி'; 1500 பேர்.
 3ம் திகதி: 'லங்கா முதிட்ட'; 550 பேர்.
 4ம் திகதி: 'லங்கா சிறி'; 1,000 பேர். 'லங்கா சிறிமணி'; 1,400 பேர்.
 5ம் திகதி: 'வென்னப்புல'

200 பேர் 'லங்கா சிதேவி' 1,700 பேர். 'பசுபிக்றிவர்' 550 பேர்.
 7ம் திகதி: 'லங்கா கல்யாணி'; 1,600 பேர். 'மகா நுவர்' 400 பேர். 'மேக்ஸ் செரண்டிப்'; 600 பேர்.
 நேற்றுவரை 10,200 பேர் அகதிகளாக யாழ்ப்பாணம் வந்து சேர்ந்துள்ளனர். (மா)

கொள்ளையடித்ததாக ம.வி.மு. தீவிரவாதி கைது!

(கொழும்பு)
 வன்முறைச் சம்பவங்களின் போது கொள்ளையடித்ததாக மக்கள் விடுதலை முன்னணியை சேர்ந்த தீவிர ஆதரவாளர் ஒருவரும் கைதாகியுள்ளார். நிலால் ஸ்ரான்லி என்பது இவரதுபெயராகும். கல்கிசைப் பொலிசாரே இவரைக் கைது செய்தனர். இச்சந்தேகநபர் கல்கிசையில் சமுத்திரசன்ன என்ற வீதியிலுள்ள 80ம் இலக்க வீடொன்றில் வைத்தே கைதானார்.

இவரைக் கைதுசெய்த குற்ற புலனாய்வுத்துறைப் பொலிசார், இவர் தாம் ஒரு தீவிர மக்கள் விடுதலை முன்னணி உறு பினர் என்று விசாரணைகளின் போது தெரிவித்ததாகக் கூறினர். இவரிடமிருந்து சுமார் 2லட்சம் ரூபா பெறுமதியான ஆபரணங்கள் கைப்பற்றப்பட்டுள்ளன. இவையாவும் ஒரு ஆபரணக் கடையொன்றில் சூறையாடப்பட்டவையென்று தெரிவிக்கப்பட்டது. (கி)

இலங்கைப் பிரச்சனை இந்திராவுடன் உரையாட எச்.டபிள்யூபயணம்!

(கொழும்பு)
 இலங்கைத் தமிழர்கள் பிரச்சனைகுறித்து இந்தியப் பிரதம மந்திரி திருமதி இந்திராகாந்திக்கு விளக்கமளிக்க ஜனாதிபதி ஜே. ஆர். ஜெயவர்த்தன வின் சகோதரர் திரு. எச். டபிள்யூ. ஜயவர்த்தன புது டில்லி செல்லவிருக்கிறார். ஜனாதிபதி சார்பில் அவரது விசேட பிரதிநிதியாகவே திரு. எச். டபிள்யூ. ஜயவர்த்தன திருமதி இந்திரா காந்தியைச் சந்திக்கச் செல்கிறார். நாளை செவ்வாய்க்கிழமை அவர் புது டில்லி பயணமாவார். ஜனாதிபதி ஜயவர்த்தன பிரதமர் இந்திராவுடன் நிகழ்த்திய தொலைபேசி உரையாடலின் போது தமது பிரதிநிதியொருவரை இலங்கைப் பிரச்சனை குறித்து விளக்கமளிக்க புது டில்லி அனுப்பிவைப்பதாகத் தெரிவித்தது குறிப்பிடத்தக்கது. ஜனாதிபதியின் இந்த நடவ

டிகையை பிரதமர் இந்திராமனப்பூர்வமாக வரவேற்றிருந்தார் என்பதுவும் குறிப்பிடத்தக்கது. திரு. எச். டபிள்யூ. ஜயவர்த்தன ஒரு கியூ.ஸி.யாவர். அமெரிக்கா-ஈரான் ஆகியவற்றுக்கிடையிலான பணயக்கைதிகள் விவகாரம்பற்றி ஆராய்ந்த சர்வதேச ஆணைக்குழுவில் அங்கம் பெற்றவர். 1941ம் ஆண்டிலிருந்து இலங்கையில் பிரபலசட்டத்தரணியாக இருந்துவருகிறார். இலங்கை சட்டத்தரணிகள் சங்கத்தின் முதலாவது தலைவர் இவரென்பதுவும் குறிப்பிடத்தக்கது. (கி)

கூட்டுறவுக் கிளைகளில் மண்ணெண்ணை

(கல்வியங்காடு)
 யாழ்ப்பாண மாநகரசபை எல்லையுள் மின்சாரப்பாலை குறைவாகவே பயன்படுத்தப்படும சில பகுதிகளில் யாழ். மாநகர பலநோக்குக் கூட்டுறவுச் சங்கக் கிளைகளில் வைத்து மண்ணெண்ணை கட்டுப்பாட்டு விலைக்கு விற்பனை செய்யப்படுகிறது. இதற்கான நடவடிக்கைகளை அவ்வக்கிளைகளைச் சேர்ந்த நிர்வாக உறுப்பினர்களை மேற்கொண்டுள்ளனர். மைசூர்ப்புறப்படும் சங்கக் கிளைகள் மூலமும் விநியோக செய்யப்படுகிறது. (அ)

"பிரச்சனைகளை சமாளிக்கும் திறமை நமது படைகளுக்கு உண்டு" இந்திராவிடம் ஜே. ஆர். அறிவிப்பு

(கொழும்பு)
 "நமது நாட்டின் ஆயுதப் படையினருக்கும், பொலிஸாருக்கும் நாட்டில் எழும் குழப்ப நிலையைச் சமாளிக்கும் திறமை போதியளவு உண்டு. எனவே

வெளிநாடுகளின் பாதுகாப்புச் சேவை எமக்கு தேவையற்றது" என்று ஜனாதிபதி ஜே. ஆர். ஜயவர்த்தன தெரிவித்துள்ளார். திரு. ஜயவர்த்தன, இந்தியப் பிரதமர் திருமதி. இந்திரா காந்தியுடன் தொலைபேசியில் உரையாற்றும் போதே மேற்கண்டவாறு தெரிவித்தார். ஜனாதிபதிக்கும், இந்தியப் பிரதமர் (4-ம் பக்கம் பார்க்க)

வினாக்கள்

விற்பனைக்கு

சசல வசதியுடன் 3 பரப்புக் காணி வீட்டுடன் 16-கொள்வன்ற வீதி, யாழ்ப்பாணம்-இரண்டாகப் பிரிக்கலாம். பார்வையிட்டபின் தொடர்பு கொள்க: பே. அல்போன்ஸ், 27, கதிர்நல் வீதி, யாழ்ப்பாணம். 8133

மீசாலை, டச்சேர்ட், கல்லடி வெட்டையில் 10 பரப்புக் காணி பல பிரயோசனங்களுடன் விற்பனைக்கு உண்டு. நேரில் வரவும் அல்லது கடித மூலம் தொடர்புகொள்ளவும்: சி. கணேசன், டச்சேர்ட், மீசாலை வடக்கு, மீசாலை. 8135

தேவை

விற்பனைப் பிரதிநிதியாகக் கடமையாற்றிய அனுபவமும், ஆங்கிலம், தமிழ் உடன் சிங்களம் பேசும் அறிவுள்ளவரவயது 55. தகுதிக்கேற்ப வேலை தேடுகிறார். 8 மணித்தியாலம் வேலைசெய்யமுடியும். பிணைப்பணம் ரூ. 5000/-கட்ட முடியும். சம்பளம் மற்றும் விபரங்களுடன் கடிதமூலம் விண்ணப்பிக்கவும்: K. சுப்பிரமணியம், "பரணி வாசம்", மல்லாகம் ரோட், கட்டுவன், தெல்லிப்பழை. 8137

துப்பரவான வேப்பம் விதை தேவை. மில்க்வைற், யாழ்ப்பாணம். 8108

மணமகன் தேவை- செவ்வாய் (7) தோஷமுள்ள 23 வயதுடைய படித்த யாழ்ப்பாணம் இந்து வேளாளர் குலப் பெண்ணுக்குச் செவ்வாய் தோஷமுள்ள வரன் தேடுகின்றோம். முதற்கடித்தலையே போதிய விபரங்கள் (குறிப்பு உட்பட) எதிர்பார்க்கப்படுகிறது. தகுந்த சீதனம் கொடுக்கப்படும். கடித மூலம் விண்ணப்பிக்கவும். விளம்பர இல. 8138, மே/பா. சமுதாயம், யாழ்ப்பாணம். 8138

தலைவராகத் தெரிவு

(புலோலி)

தொண்டமாறா பாவனை யாளர் சங்கத்தலைவராக திரு. பொ. புலனேந்திரன் தெரிவு செய்யப்பட்டுள்ளார்.

இப்பாவனையாளர் சங்கக் கூட்டத்தில் தொண்டமாறா கிராமோதய சபைத் தலைவர் திரு. ஈ. துரைரத்தினம், கிராம சேவை அலுவலர் திரு. ஆர். தேவராஜன், விசேட சேவை அலுவலர் திரு. ஈ. கணபதிப்பிள்ளை ஆகியோரும் கலந்து கொண்டனர். யாழ்ப்பாணம் உள்நாட்டு வர்த்தகத் திணைக்கள அதிகாரி கூட்டத்தை நடத்தினார். (க)

ஆய்வுரை நூல்கள் வெளியிடுகின்றனர்

(சுழிபுரம்)

அபிராமியந்தாதி பாடல்களை பல்லாயிரக் கணக்கான பிரதிகள் மூலமாக அச்சிட்டு பரப்பி வரும் வழக்கம்பரை சனசமூக பஜனைச்சபையினர், ஒவ்வொரு பாடலுக்கும் ஆய்வுரை நூல்களையும் வெளியிட்டு வருகின்றனர். பத்தாவது பாடலுக்குரிய ஆய்வுரையை பஜனைச்சபையார் நூல்வடிவில் வெளியிட்டுள்ளனர்.

பஜனைச் சபையினருக்கு அன்பளிப்பு வழங்குவோர் இலவசமாக ஆய்வுரை நூல்களைப் பெற்று வருகின்றனர்.

பரு. லயன்ஸ் கழகம் துரித நடவடிக்கை

[புலோலி]

சேகரித்து வருகிறது. மேலும் பருத்தித்துறை லயன்ஸ் கழகம் அகதிகளுக்கு உதவிகளை வழங்குவதற்காகத் துரித நடவடிக்கைகளை மேற்கொண்டு வருகிறது. இதற்கிணங்க அகதிகளுக்கு உணவுவகைகள், மரக்கறி, குழந்தைகளுக்கான பால்மா, உடுபிடவைகள் ஆகியவற்றை வழங்க விரும்புவவர்களிடம் இருந்து பொருட்களை பருத்தித்துறை லயன்ஸ் கழகம் தலைவர் கேட்டுள்ளார்.

அறிவித்தல்

எமது தலைமை, கிளை நிறுவனங்களிலும் நடைபெற்ற எல்லா வகுப்புகளும் மீண்டும் 9-8-1983 செவ்வாய் முதல் நடைபெறும். எமது கொட்டடி (72, ஆஸ்பத்திரி வீதி) கிளை நிறுவனத்தில் நடைபெற்ற எல்லா வகுப்புகளும் மாணவர்களின் போக்குவரத்து வசதியை முன்னிட்டு எமது தலைமை நிறுவனத்திற்கு (274/2 ஆஸ்பத்திரி வீதி) தற்காலிகமாக மாற்றப்பட்டுள்ளது.

Bond Institutes JAFFNA

குகமயம்

தொண்டமாறா செவ்வச்சன்னதி கோயில் வருடாந்த உற்சவம்

சைவாசாரசீலர்களே!

கொடியேற்றம்: நிகழும் ருத்ரோற்காரி ஸ்ரீ ஆடி மீ 23ம் திகதி (9-8-83) திங்கள் இரவு 1 மணி 34 நிமிஷம்.

பூங்காவனம்: 17-8-83 புதன் பகல் 10 மணி.

சப்பறம்: 21-8-83 ஞாயிறு இரவு 2 மணி.

தேர்: 22-8-83 திங்கள் காலை 10-30 மணி.

தீர்த்தம்: (23-8-83) செவ்வாய் காலை 7 மணி.

மௌனத்திருவிழா (23-8-83) இரவு 6 மணி.

கொடியேற்றத்திலிருந்து மாலைத் திருவிழா யாவும் பிற்பகல் 5 மணிக்கு நடைபெறும். சப்பறத்திலிருந்து தீர்த்தம்வரை இரவு 2 மணி.


மேற்படி காலங்களில் முருகப்பெருமானைத் தரிசித்து வேண்டிய இஷ்டசித்திகளைப் பெற்றுய்யுமாறு வேண்டுகிறேன்.

இங்ஙனம்

செ. ஜெயவீரராஜா ஐயர் (கோவில் உரிமையாளர்)

(8139)

2வது ஆண்டு நினைவாஞ்சலி



கந்தையா இராசரத்தனம் (அளவையாளர்)

தோற்றம்: 19-2-1938 மறைவு: 8-8-1981

பிரிவில் துயருறும் மனைவி, மக்கள், தாயார், சகோதரர், உறவினர்.

வட்டுக்கோட்டை கிழக்கு.

8131

WANTED

Doctors and Trained Nurses.

Apply to: Director / Secretary Central Nursing Home, 350, Palaly Road, Jaffna.

8140

படமாளிகைகட்கு

அறிவித்தல்

எங்களுடைய சங்கத்தின் தீர்மானம் என்னவெனில், போக்குவரத்து சஷ்டங்களினால் திரைப்பட கூட்டுத் தாபனத்திடமிருந்து சில தமிழ்ப்படங்களை யாழ்ப்பாணத்துக்கு கொண்டு வந்து, வைத்து இங்குள்ள படமாளிகைகட்கு விநியோகிக்க தீர்மானித்துள்ளோம்.

இதற்காக வேண்டிய திரைப்படங்களின் பெயர்களை எங்களுக்கு உடனடியாக தெரியப்படுத்தவும்.

கடந்த ஆனி, ஆடி மாதங்களில் படமாளிகையில் பல காட்சிகள் ரத்துச் செய்யப்பட்டால் பல படமாளிகை ஊழியர்களுக்கு சம்பளம் சரியாக கொடுக்கப்பட முடியாதபடியால் அவர்களுக்கும் அவர்கள் குடும்பத்துக்கும் கஷ்டநிலை ஏற்பட்டுள்ளது. இதன் காரணமாக சில படமாளிகைகளில் காலைக்காட்சி மட்டும் திரையிடப்பட்டு அதில் வரும் பணத்தை சம்பளமாக கொடுக்கின்றார்கள். இந் நடைமுறை இப்போது சில படமாளிகையில் கையாளப்படுகிறது.

இது மக்களை சந்தோஷப்படுத்துவதற்காக வல்ல தவிர்க்க முடியாத காரணத்தாலேயே என்பதை பொதுமக்கள் தெரிந்து கொள்வார்களென நம்புகிறோம்.

ஐக்கிய திரைப்பட விநியோகிஸ்தர்சங்கம்,

யாழ்ப்பாணம் - வவுனியா

மன்றார் - முல்லைத்தீவு

8134

கோட்டு விற்பனை விளம்பரம்

இல. MB 544/185

1. அம்பிகை கணபதிப்பிள்ளை சிவசுப்பிரமணியம்
2. பெண் தனலட்சுமி, கருவியாத்தனை காரைதிவு கிழக்கு காரைநகர்

வழக்காளிகள்

எதிராக

1. ஆறுமுகம் சம்புவம்
2. பெண் பொன்னமாவும் [இறந்துவிட்டார்கள்] கருவியாத்தனை காரைதிவு கிழக்கு காரைநகர் தம்பு குமார சாமி, காரைநகர் தற்போது கனகராயன்குளம் 1-ம், 2-ம் எதிரிகளின் ஆதனங்களின் சட்டப்பிரதிநிதி எதிராளி

ஊர்காவத்துறை கோட்டின் MB 544/185-ம் இலக்க வழக்கில் எனக்குக் கிடைத்த கோட்டுக் கட்டளைப்படி பின்னால் விபரிக்கப்படும் துண்டுக் காணியை 1983 - ஆம் ஆண்டு ஆவணி மீ 16 ஆம் திகதி செவ்வாய்க்கிழமை பிற்பகல் 1-45 மணி தொடக்கம் அந்தக் காணிக்குள் நின்றபிரசித்த எலத்தில் என்னை விற்கப்படும்

தீர்வைத்தொகை

முதல் வட்டி ரூபா 21,000/-ம் 10 - 10 - 77 தொடக்கம் 17 - 9 - 82 வரைக்கும் ரூபா 15,000/-க்கு 3% வீத வட்டியும் பின் முழுத் தொகையும் இறுக்கும் வரை 12% வீத வட்டியும் கோட்டுச் செலவு ரூபா 3042/65

ஆதன விபரம்

வடமாகாணம் யாழ்ப்பாணம் மாவட்டம் தீவுப்பகுதி காரைதிவு கோவிற்பற்று காரைதிவு கிழக்கு இறை "கருவியாத்தனை" பர. நில. இலா. 14 பதினாலும் பனைகள் மற்றும் பயிர்கள் வீடும் கிணறும் எல்லை கிழக்கு ஒழுங்கை, வடக்கு வேலுப்பிள்ளை பெண் சுந்தரம்மாவுக்கும் வேலுப்பிள்ளை பெண் அன்னபுரணத்துக்கும், சுந்தர் மகன் பொன்னம்மாவுக்கும் உரிய ஆதனங்கள் மேற்கு ஆறுமுகம் தம்புவுக்கும் பெண் பொன்னமாவும் உரிய ஆதனம் தெற்கு ஆறுமுகம் வேலுப்பிள்ளை கதிரவேலு கைம்பெண்சின்னச்சிக்கும் உரிய ஆதனம் இடடங்கலும் ஆனால் இதன் தெற்கு அருகாக மேற்கு ஆதனத்துக்கு போக்குவரத்து செய்வதற்காக 4 முழுஅகல நிலத்தில் வழிப்பாவிப்புருத்தும் புறநீங்கல் இக்காணி யாழ்ப்பாணம் பதிவுக்கந்தோரில் சி 401/192 -ல் பதிவு செய்யப்பட்டது.

சி. கோ. நரசிங்கம் J. P., L. I. V.

நீதிமன்ற விற்பனையாளரும், விலை மதிப்பாளரும்.

தொல்புரம், சுழிபுரம். 1-6-83

8127

வெளிநாட்டில் பயிற்சிபெற்ற கைதேர்ந்த 'வீடியோ' கமரா வல்லுநர்களால் உங்கள்மங்கள வைபவங்களை வீடியோவில் படம் பிடித்துக்கொள்ள முன்கூட்டியே பதிவுசெய்துகொள்ளுங்கள்.

வீனஸ் 266/1, ஸ்ரான்லி வீதி, (ஸ்ரீதர் தியேட்டர் அருகாமையில்) யாழ்ப்பாணம்.

நியூவீனஸ் 79/1, கஸ்தூரியார்வீதி, யாழ்ப்பாணம்.

வண்ணை
வீரமாகாளி அம்மன்
ஆடிப்பூர விழா
(யாழ்ப்பாணம்)
வண்ணை அருள்மிகு வீரமாகாளி அம்மன் ஆடிப்பூர விழாவையொட்டி நாளை செவ்வாய்க்கிழமை காலை தேர்திருவிழா நடைபெறும். புதன் கிழமை காலை ஆடிப்பூரத்தீர்த்தோற்சவம் இடம்பெறும்.

வின்ஸர் (யாழ்ப்பாணம்)
காலை 10-30 மட்டும்
விஜயகுமார், ஜெய்கணேஷ், வலதா, நாசேஷ், சுபாஷினி
அழகே உன்னை
ஆராதிக் கேள்
(புத்தம் புதிய வண்ணப் பிரதி)

ஹரன் (யாழ்ப்பாணம்)
காலை 10-30
சிவாஜி-சரிதா
ராஜீவ் **துணை**
(கலர்)

நீகல்
10- a. m. only.
Show ends at 12-30
GIRL FROM INDIA
காலை 10-30 மணிக் காட்சி மட்டும்
இக்காட்சி 12-30 க்கு முடிவடையும்.

ஸ்ரீதர் (யாழ்ப்பாணம்)
காலை 10-30
விஜயன் - சத்தியகலா
தனி மரம்

சாந்தி (யாழ்ப்பாணம்)
காலை 10-30 மட்டும்
சிவாஜி - லட்சுமி
தியாகம்
(சுல்ட்மென் கலர்)

மனோகரா
(யாழ்ப்பாணம்)
தினசரி மு.ப. 10-30
பி. ப. 2-00
ரஜனிகாந்த்-ஸ்ரீவித்யா
பொல்லாதவன்

ராணி (யாழ்ப்பாணம்)
காலை 10-30
கமலஹாசன் - அம்பிகா
சகலகலா வல்லவன்

ராஜா (யாழ்ப்பாணம்)
காலை 10-30
பாக்கியராஜ்-அம்பிகா
கல்வாப்பட்டி சிங்காரம்
அந்த 7 நாட்கள்
(கலர்)
கதைவசனம், பட-ரக்ஷன்
பாக்கியராஜ்

லிடோ (யாழ்ப்பாணம்)
காலை 10-30
ரஜனிகாந்த்
முரட்டுக் காளை

வெலிங்டன்
(யாழ்ப்பாணம்)
காலை 10-30
பிரதாப்-சோபா
முடுபனி

“தனிச்சிங்களச் சட்டத்தால்

24 வருடத்திற்குப்பின்பும் தமிழர் பிரச்னை தீரவில்லை!”

தொலைக்காட்சிவானொலியில் அமைச்சர்தேவா

(கொழும்பு) எஸ். ஜே. வி. செல்வநாயகத் துடன் தமிழர் பிரச்னையைத் தீர்க்க முற்பட்டார். அம்முயற்சியும் அவரது தனிச்சிங்கள அமுலாக்கம் என்ற கொள்கையால் சிதறுண்டது. இத்தனிச்சிங்கள அமுலாக்கம் என்ற அவரது திட்டத்தினாலேயே தமிழர் பிரச்னை 24 வருடங்களுக்கு மேலாகியும் எந்த ஒரு பெரும் அரசியல் தலைவராலும்

இவ்வாறு உள்நாட்டிலுள்ள கள் அமைச்சர் திரு. கே. டபிள்யூ. தேவநாயகம் நேற்று நாட்டு மக்களுக்கு தொலைக்காட்சியிலும், வானொலியிலும் நிகழ்த்திய உரையில் தெரிவித்தார்.

திரு. தேவநாயகம் அண்மைக்காலங்களில் தமிழ்பேசும் மக்களுக்கு நேர்ந்த பெருந்துயரங்களையிட்டு தாம் மிக வேதனையுறுவதாகக் கூறி தமது உரையை ஆரம்பித்தார்.

அவர் தொடர்ந்து பேசுகையில் கூறியதாவது: “பாதிப் படைந்துள்ள தமிழ் மக்களில் பலர் கொழும்பைச் சேர்ந்தவர்கள் யாழ்ப்பாணம் சென்றிராதவர்கள். ஐ. தே. க.வை ஆதரித்தவர்கள். இவர்களுக்கு நேர்ந்துள்ள பாதிப்பு மிகவும் வேதனையைத் தருகின்றது.

தனிச்சிங்களம்
1956ம் ஆண்டு முன்னாள் பிரதமர் திரு. எஸ். டபிள்யூ. ஆர். டி. பண்டாரநாயக்கா தமிழரசுக்கட்சித் தலைவர் திரு.

எஸ். ஜே. வி. செல்வநாயகத் துடன் தமிழர் பிரச்னையைத் தீர்க்க முற்பட்டார். அம்முயற்சியும் அவரது தனிச்சிங்கள அமுலாக்கம் என்ற கொள்கையால் சிதறுண்டது.

இத்தனிச்சிங்கள அமுலாக்கம் என்ற அவரது திட்டத்தினாலேயே தமிழர் பிரச்னை 24 வருடங்களுக்கு மேலாகியும் எந்த ஒரு பெரும் அரசியல் தலைவராலும்



தீர்வுகாணமுடியாததொன்றாக இருக்கின்றது.

செல்வா, பண்டாவிற்குப் பின்னர் முன்னாள் பிரதமர் திரு. டபிள்யூ. சேனநாயக்காவும் இப்பிரச்னையைத் தீர்க்கமுனைந்தார். அவராலும் அதனைத் தீர்க்கமுடியாதது.

இவற்றைத் தொடர்ந்து 1977ம் ஆண்டில் ஆட்சிப் பொறுப்பையேற்ற நமது ஜனாதிபதி ஜே. ஆர். ஜயவர்த்தன தமிழ்மொழிப் பிரச்னையைத்

தீர்க்கும் வகையில் அரசியல் அமைப்பில் பல ஷரத்துக்களைச் சேர்ந்தார். இதனைத் தொடர்ந்து தமிழ்மொழி ஒரு நிர்வாக மொழியானது. வடக்கு, கிழக்கு மாகாணங்களில் தமிழ் மொழியிலேயே அரசுநடங்

கள் நிறைவேற்றப்படுகின்றன தமிழ்மொழி அமுலாக்கல் அமைச்சர் இவற்றுடன் மட்டுமல்லாது தமிழ்மொழியை நிர்வாக மொழியாக பூரணமாக அமுல் செய்ய தமிழ்மொழி அமுலாக்கல் அமைச்சர் என்ற ஒரு அமைச்சையும் ஜனாதிபதி அமைத்தார். அதற்குப் பொறுப்பாக தமிழரசுக்கட்சி, தமிழர் விடுதலைக்கூட்டணி ஆகியவற்றில் நெடுங்காலம் அங்கத்தவராக இருந்த ஒருவரையே அவர் அமைச்சராகவும் நியமித்தார். எனவே இன்று இலங்கையில் தமிழர்களின் தீர்க்கப்படாத பிரச்னைகள் பல வற்றுக்கு (4-ய பக்கம் பார்க்க)

ஹோம் பினான்ஸ் லிமிட்.

யாழ்ப்பாணம் விவாபாரிகளுக்கு ஓர் வரப்பிரசாதம்

ஹோம் பினான்ஸ் லிமிட், 82, கன்னாதிட்டி வீதி யிலுள்ள ஹோம் பினான்ஸ் ஸ்தாபனத்தில் பூகொடை ஆலை புடவை வகைகள் மொத்த விற்பனைக்குண்டு.

- I. ★ சாயமுட்டிய பொப்பினின்
- II. ★ வெள்ளை பொப்பினின்
- III. ★ பிறின்றெட் பப்றிக்

விபரங்களுக்கு தொடர்புகொள்ளவேண்டிய முகவரி:

ஹோம் பினான்ஸ் லிமிட்.
82, கன்னாதிட்டி வீதி, யாழ்ப்பாணம்.
(போன்: 24310)

தலைமைக்காரியாலயம்:

ஹோம் பினான்ஸ் லிமிட்.

463, காலி வீதி, கொழும்பு-3.

உணவு, உடைகளுடன்

அகதிகளின் செலவுக்குப் பணம் வழங்குமாறு ஆலோசனை

(கொழும்பு) “கலவரங்களால் பாதிப் படைந்தவர்கள் நடந்தவற்றை எண்ணி திகைப்படையாது திடசங்கற்பத்துடன் தமது எதிர்கால நடவடிக்கைகளை ஆரம்பிக்கவேண்டும்”.

இவ்வாறு கொழும்பு கிறிஸ்தவ அதிமேற்றிராணியார் பாதிப்புற்றவர்களுக்கு ஆறுதல் கூறியுள்ளார். சகலகிறிஸ்தவ சபைகளையும் அகதிகளுக்கு காக்கவும் பாதிப்படைந்த மக்களுக்காகவும் சேவை செய்யும் படி அவர் வேண்டுகோள் விடுத்துள்ளார்.

சூயிறு ஆராதனைகளின் போது கிறிஸ்தவ திருச்சபையினரும், அவற்றில் அங்கம் வகிப்போரும் எவ்வாறு பாதிப்படைந்தவர்கள் புனர்வாழ்வு நடவடிக்கைகளில் ஈடுபட வேண்டுமென்று தெரிவிக்கப்படுமென்றும் அவர் கூறியுள்ளார்.

அகதிகளுக்கு வழங்க தைக்கப்பட்ட ஆடை, கைச்செலவுக்குப் பணம், உணவு, மருந்து வகைகள் ஆகியவற்றை வழங்கி உதவும்படியும் அவர் கேட்டுள்ளார். (கி)

யாழ்ப்பாணம் மக்களுக்கு மகிழ்ச்சியான செய்தி

வெளிநாடுகளுக்கு செல்வதற்கான விமானச்சீட்டுகள், யாழ்ப்பாணம் பதிவுசெய்வதற்கு நம்பிக்கையான விமான சீட்டுகள் வழங்கும் ஒரே முகவர் நிலையம்.

குரோஸ் ட்ரவல் சேவிசஸ் [பிறை] லிமிட்.


05, நவீனசந்தை (மேல்மாடி) யாழ்ப்பாணம்.

ஹோலன்ட் (HOLLAND) வழியாக இத்தாலி (ITALY) பிரான்ஸ் (FRANCE) ஆகிய நாடுகளுக்கான பிரயாணச் சீட்டுகள் மற்றும் ஜெர்மனி (GERMANY), கனடா (CANADA), சிங்கப்பூர் (SINGAPORE) ஹோலன்ட் (HOLLAND) நோர்வே (NORWAY) நைஜீரியா (NIGERIA)

போன்ற நாடுகளுக்கான குறைந்த கட்டண பிரயாணச்சீட்டுகள், பிரயாணிகள் காசோலை, விசா (VISA)

கனடா, அமெரிக்கா செல்வதற்கு தேவையான ஒழுங்குகள்

தற்பொழுது விசேட சேவையாக யாழ்ப்பாணத்திலிருந்து கொழும்பு செல்வதற்கான விமானப் பிரயாண ஒழுங்கு யாவற்றுக்கும் உடன் விரையுங்கள்!



CROSS TRAVEL SERVICES
(PVT) LTD. Approved Passenger Sales agent in Sri Lanka M/s

swissair



Stage II Modern Market 1st Floor

BUS STAND CENTRE ROAD, JAFFNA.

Phone 22040-22065

மணிவாக்கு

நீ உன்னை முற்றிலும் இறைவனுக்கு சமர்ப்பணம் செய்து கொண்டு விட்டாயானால் உனது நானைய தேவைகளைப் பற்றிக் கடவுளே கரு துக் கொள்வார். கடவுள் நமக்கு மிகமிகச் சொந்தமானவர். நீ அவரை வற்புறுத்தி வேண்டலாம்.

—ஸ்ரீ ராமகிருஷ்ணர்

கிராமிய பொருளாதாரமும் சந்தைப்படுத்தும் துறையும்

இந்நாட்டின் கலாசாரம், குறிப்பாக பொருளாதாரத் துறையில் இந்திய கலாசாரத்தைப்போல கிராம வாழ்க்கை சார்புடையது. குடிசைக்கைத்தொழில்கள், கமத்தொழிலுக்கு பக்கபலமாக இருந்துவந்தன.

சுயதேவைகளைக் குறைத்துக் கொண்டால் மெய்ஞ்ஞானம் எய்துவது எளிது என்பது ஓரளவு தான் உண்மை. இந்திய இலக்கியத்திலும் சமய சமூக வரலாற்றிலும் ஏழை வாழ்வை ஓர் உயர்ந்த லட்சியமாக மிசைப்படுத்தி எங்குமே கூறப்பட்டதில்லை. மண்ணில் நல்ல வண்ணம் வாழ்வதே பாரத லட்சியம்.

இப்பண்டைக்கோட்பாட்டுக்கமைய சுதந்திர இந்தியாவில் கிராம புனர்மைப்பு மிகவேகமாக முன்னேறிவருகின்றது; கிராமங்கள் அந்நிய ஆட்சியில் வறுமையால் தாழ்வுற்றிருந்ததை அறியாதார் எவருமில்லை.

ஆனால் 1950ல் ஆரம்பமான ஐந்து வருடத் திட்டம், அடுத்தடுத்து பல தடவைகள் செவ்வனே அமுல் படுத்தியதன்விளைவு, இந்திய கிராமங்களின் விவசாயத்தில் இன்று தெட்டத் தெளிவாகக் காணப்படுகிறது.

இந்திய கிராமிய பொருளாதாரம் உண்மையில் பன்மடங்கு வளர்ச்சியடைந்து வருவது கண்கூடு. ஜனப்பெருக்கம் என்ற 'ஒண்டிறந்தபாம்பு' தன்விடத்தை கக்கி வருவதால், கிராம வாழ்க்கையின் உயர்ச்சி உள்ளபடி கணிக்கப்படமுடிவதில்லை; எனவே அதுவும் மட்டுப்படுத்தப்படவேண்டியது.

இருப்பினும் விவசாயம் ஒரு காசுப்பொருளாதாரத்தை உருவாக்கிவிட்டது; கிராமவாசிகள் தங்கள் தேவைகளைப் பூர்த்திசெய்யவும், உற்பத்தியை நவீன தொழில்நுட்ப முறைகளால் பன்மடங்கு பெருக்கவும் இவற்றிற்குத் தேவையான வங்கிக் கடன்வசதி பெறுவதும் சாதாரண நிகழ்ச்சிகளாய்விட்டன. முப்பத்தெட்டு வருடங்களுக்கு முன்னிருந்த நிலையை ஒப்பிட்டுப் பார்த்தால் சுதந்திர இந்தியாவின் கிராமிய வாழ்வு எத்தகைய மேம்பாடு எய்தியதென்பது வெளிக்கும்.

எங்கள் நாட்டில் இன்று அதிகம் ஆரவாரிக்கப்படும் கிராம எழுச்சி இயக்கம், விவசாயத்தின் விருத்தியில் பிணைக்கப்படாவிட்டால் எங்கள் கிராமங்கள் பல காலகதியில் காடுகளாய் விடும். இன்று தொழில் தேட படபிடிப்புகளுக்கும் நகரங்களுக்கும் குடிபெயரும் கூட்டம் அதிகரித்துவரும். பரதேசிகளுக்குரிய இடம் கிராமமென்று கருதப்படும்.

கிராம எழுச்சி, இங்கு பேசப்படுகின்ற பலடாம் பீக திட்டங்கள் போல விழ்ச்சியடைவது வியப்பாகாது. குடியிருக்க வீடும், நிலமும் நீரும் கோவிலும் கிராமவாசிக்கு அத்தியாவசியமான தேவைகள் என்பது எவருக்கும் தெரிந்ததே: ஆனால் இன்றைய கிராம வாசி பட்டினத்தில் புழக்கத்திலிருக்கும் காசு பணம், அவற்றால் விலக்குவாங்கக் கூடிய ஏனைய வாழ்க்கை

வசதிகளை (டாம் பீக வாழ்வுக்கல்ல) நாடுவது இயற்கை. அவன் ஒரு பட்டிக்காட்டானாக வாழ விரும்பான்.

எனவே கிராமத்தில் விவசாயம் ஒரு காசுப்புழக்க முடைய பொருளாதாரத்தைக்கட்டி எழுப்புவதற்கு வளர்ச்சியடைய வேண்டும்.

இன்று கமக்காரன் என்றால் வயலில், தோட்டத்தில் குத்தி முறிந்து தனக்கும் தன்னுடைய குடும்பத்தாருக்கும் கஞ்சி குடிக்குமளவிற்கு உழைக்கும் ஏழை மகனல்ல.

நவீன முறையில் கமஞ்செய்யும் விவசாயி, ஏழையென்று சொல்ல இன்றைய அபிவிருத்தி முறைகள் இடங்கொடா; வெங்காயம், மிளகாய் போன்ற தோட்டப் பயிர்களை இன்றைய சந்தைப்படுத்தும் முறை செவ்வனே தொடர்ந்து செயற்பட்டால் வங்கி பணமுடையான் என்ற அந்தஸ்து அவனுக்கு நிச்சயமாய் விடும்.

இந்த நிலையில் நின்று விழ்ச்சியடையாமல் மேலோங்குவதற்கு அவசியமானது. கிராமங்களில் நடைமுறையிலிருக்க வேண்டிய சந்தைமுறை, இதற்கு கிராமங்களில் தொழிலும் வியாபாரமும் இன்றியமையாதன.

சந்தையென்றால், சாதாரணமாக பட்டினங்களிலும் நகரங்களிலும் நடைபெறும் பகிரங்க வியாபாரத் தொழிலென்றே நினைக்கின்றோம், முதலாளித்துவ பொருளாதாரத்தின் சாதாரண நிகழ்ச்சியென்பதும் ஒரு தவறான எண்ணம்.

கிராமிய வாழ்வு அவசியம் விருத்தியடைய வேண்டும், நாட்டின் முதுசெலும்பு அது, அபிச்சுடி நாட்டில் ஏற்படும் உணவுப் பொருட்களின் தட்டுப்பாட்டைச் சமாளிக்க நாம் இன்றும் வெளிநாட்டுக் கப்பல்களையும், இறக்குமதியையும் எதிர்பார்த்து மோசம்போகின்றோம்.

இந்தக் கசப்பான அனுபவம் நாட்டையும் மக்களையும் நீண்டகாலம் பலவித தாங்கொணாத துன்பங்களுக்கு ஆளாக்கிவிட்டது.

“போதுமீ பா போதுமீ” என்று சொல்லிக்கொண்டு சும்மா இருப்பதல்ல. கிராமங்களில் வங்கிவசதி, கமக்காரனுக்குத் தேவையான, பலவித விதைகங்கள், தண்ணீர் இறைக்கும் பம்பு, உரம், கிருமிநாசினி போன்ற அவசிய பொருட்கள் குறைந்தவிலையில் கிடைக்கும் வியாபாரநிலையங்கள், கமக்காரனின் உற்பத்திப் பொருட்கள், நல்ல விலைக்கு வாங்கப்பட்டு, விற்க உதவும் தொழில் நிலையங்கள் திட்டமிடப்பட்டு செயற்படுமாயின், நகரங்களுக்கு தொழில் தேரும் படையெடுப்பு நிச்சய குறையும்.

‘நமச்சிவாய’

தட்டுப்பாடு இல்லை

(வவனியர்)

வவனியாவில் எரிபொருளுக்குத் தட்டுப்பாடில்லை. போதியளவு எரிபொருள் தினமும் வந்தலண்ணம் உள்ளது.

இன்று ஆடி அமாவாசை தினம்

அன்னையும் பிதாவும் மன்னி கெய்வம். நன்றி உணர்வு உடைய ரெல்லாம் தம் தாய் தந்தையர் மறைந்த பின்னரும் கூட அவர்களுக்கு நன்றி செலுத்தக் கடமைப்பட்டதை உணர்வர். இக்காலத்தில் பலர் தம் தந்தையரின் மறைவு தினத்தை நினைவுகூரும் வகையில் தம் நன்றியைப் பத்திரிகைகளில்

பிரசுரிக்கின்றனர். அத்தினத்தில் உறவினர்களை அழைத்து உணவு கொடுத்து மகிழ்வதுடன் உலக இயக்கத்துக்குக் காரணமானவர்கள் எனவும் ஒவ்வொருவரின் பிறப்புக்கு உதவும் தேவ இனமாகவும்

என்பர். அது மட்டுமன்றி தாயோடறுசுவைபோம் தந்தையோடு கல்விபோம் என்றங்கு நமது உடலையும் உயிரையும் (அறிவையும்) நாம் பிறந்ததிருந்து தம் வாழ்நாள் வரையும் வளர்த்து

தி. பொன்னம்பலவாணர்

இறந்தவர்களின் உயிர்களுக்கு நன்மை செய்யும் ஆற்றல்படைத்தவர்களாகவும் உள்ள பிதிரர்களுக்கு உகந்த சிரார்த்தக் கருமத்தைச் செய்வதும் சைவசமயிகளின் விசேட இயல்பாகும். பெற்றோர் மறைந்தபின் அவர்கள் மறைந்த தினத்தை ஞாபகத்தில் வைத்திருந்து அக்கறையோடு திவசம் செய்வது என்று நின்றுவிடாது மாதந்தோறும் வருகின்ற அமாவாசை, பூரணை ஆகிய தினங்களையும் பெற்றோரின் அஞ்சலிக்குரியதாகவும், பிதிரர் கடமைக்குரியதாகவும் சமய நூல்கள் வகுத்து வலியுறுத்தியுள்ளன.

விடுதலாகிய ஈடினையற்ற நிலைத்த உபகாரத்தை இயற்றும் பெற்றோர் மீது உள்ள அன்பிலால் செய்யும் அமாவாசை விரதம் முதலிய செயல்களும் தானதருமங்களும் அவர்களுக்கு இன்பத்தை உண்டுபண்ணுவது மட்டுமன்றி அப்படிச் செய்வர்களுக்கு மனமநிறைந்த வாழ்வையும் அறிவும் பணியும், நற்பண்பும் நற்கரும விருப்பமும் உள்ள புத்திரப் பேற்றையும் கொடுக்கும் என்பது நம் சமயத் தருமசாத்திரங்களின் உறுதியான முடிவுகளாகும்.

மதுபிரியர்கள்

கவலை

(சுண்டிக்குளி)

யாழ். மாவட்டத்தில் சாராயத்துக்குத் தட்டுப்பாடு ஏற்பட்டுள்ளதால் சாராயப்பிரியர்கள் மிகுந்த கவலையடைந்துள்ளனர். சில இடங்களில் மதுபானக் கடைகள் மூடப்பட்டுள்ளனர்.

தனிச்சிங்கள...

(3-ம் பக்கத் தொடர்ச்சி)

ஜனாதிபதி சிறந்த தீர்வுகளைக் கண்டு வருகிறார். இந்நிலையில் அண்மையில் நடைபெற்ற கலவரங்கள் இலங்கையில் ஒற்றுமையைச் சீர்குலைப்பதாகவும், நாட்டுநலனைக் கெடுப்பதாகவும் இருக்கின்றது. இத்தகைய வன்முறைகள் ஏற்படுவதைத் தடுப்பது ஒவ்வொருவரதும் கடமையாகும்.

புதிய அமைச்சு

ஜனாதிபதி வன்முறையால் பாதிப்புற்றவர்களுக்கு புனர்வாழ்வு வழங்கவும் அமைச்சு ஒன்றை ஆரம்பிக்கவுள்ளார். அந்த அமைச்சுக்கு அவரே பொறுப்பாகவும் இருக்கவுள்ளார். இந்த நடவடிக்கை அவர்தமிழ்ப்பால் வைத்துள்ள அபிமானத்தைக் காட்டுகிறது. இந்த அமைச்சு வீடுவாசல் களை இழந்தவர்களுக்கும், சொத்துக்களை இழந்தவர்களுக்கும் நிச்சயம் நிவாரணம் வழங்கும்ென்பதில் ஐயமில்லை” என்றார். (கி)

திருமலை...

(1-ம் பக்கத் தொடர்ச்சி)

இங்கு நிறுத்திவைக்கப்பட்டிருந்தது. இயந்திர அறையில் ‘வேல் டிங்’ வேலைகள் இடம்பெற்றுக்கொண்டிருந்த வேளையே இத்திவிடப்பட்டு, ஆயினும் இதுபற்றி புலன்விசாரணைகள் இடம்பெறுகின்றன, ஆட்சேதம் எதுவும் இக்கப்பல் தீவிபத்தினால் ஏற்படவில்லை என்று தெரிவிக்கப்பட்டது. தீயும்கட்டுப்பாட்டின் கீழ் கொண்டுவரப்பட்டுள்ளது. (கி)

பிரச்சனைகளை...

(1-ம் பக்கத் தொடர்ச்சி)

பிரதமருக்கு மிடையிலான தொலைபேசி உரையாடல் சிநேகபூர்வமானதாக இருந்ததென்று ஜனாதிபதி செயலகம் தெரிவித்தது. திருமதி. இந்திரா காந்தி இவ்வரையாடலின் போது ஜனாதிபதியிடம் பாதுகாப்புச் சேவைகள் ஏதும் அவசியமா? எனக் கேட்டதாகவும், அப்போதே ஜனாதிபதி எமது நாட்டு பாதுகாப்புப்படை, பொலிஸ் என்பவற்றுக்கு கவர நிலைமையைச் சமாளிக்கும் திறன் இருப்பதாகப் பதிலளித்ததாகவும் தெரிவிக்கப்பட்டது.

ஜனாதிபதி ஜே. ஆர். இந்திராவிடம் மருந்து வகைகளையும், உணவுப் பொருட்களையும் மட்டும் கொடுத்துதவும் படி அவ்வரையாடலில் கேட்டுக் கொண்டார். அத்துடன் கப்பல்களை அனுப்பிவைத்த மெக்கும் அவர் தமது நன்றியைத் தெரிவித்துக் கொண்டார். (கி)

இப்பத்திரிகை ‘சுழநாடு’ லிமிட்டெட்ஸ்தாபனத்தாரால் யாழ்ப்பாணம், சிவன்கோவில் மேற்கு வீதி, 63-ம் இலக்க அச்சகத்தில் 1983ம் ஆண்டு ஆகஸ்ட் மாதம் 8-ம்திகதி அச்சிட்டு வெளியிடப்பட்டது.

Registered as a News Paper at the General Post Office Sri Lanka, under number B 100236/81. Eclanadu- P. O. Box: 49, Telegram: 22389-24126.

மரண அறிவித்தல்
சுந்தரலிங்கம்-சுவாதிசன்
 (Sales Representative Office Equipment And Kalamazoo System Ltd.)
 இவர் கைதடி கமலாட்சி சுந்தரலிங்கத்தின் (ஒய்வுபெற்ற ஆசிரியை இராமநாதன் கல்லூரி) அன்பு மகனும், உதயணன் (Hideki Group Ltd, Colombo), உதயகுமார் மருத்துவக் கல்லூரி கொழும்பு) ஆகியோரின் அண்ணனுமாகிய சுவாதிசன் சிவபத மடைந்தார். ஈமக்கிரியைகள் நேற்று மாலை கைதடியில் நடைபெற்றது. 8141

மரண அறிவித்தல்
சிவானந்தநாயகி கனகரெட்டினம்
 இல: 153/1, சென் பீற்றஸ் ஒழுங்கை, ஆஸ்பத்திரி வீதியில் வசிப்பவரும், திரு. கனகரெட்டினத்தின் அன்பு மனைவியுமாகிய ச. சிவானந்தநாயகி 29-7-83 வெள்ளிக்கிழமை காலமானார். காலஞ்சென்ற முன்னுள் பாராளுமன்ற உறுப்பினர் திருவாளர் மாணிக்கராஜா வின் மருமகனும், காலஞ்சென்ற மயில்வாகனம் (Head Customs Officer) திருமதி அழகமலர் சோதி மயில்வாகனத்தின் அன்பு மகளும்; இந்திரகுமார் (பிரான்ஸ்) சுரேந்திரன், திருக்குமார் (Muscat Inter Cont Hotel), திருமதி றஜிவி தில்லைநாதன், சிறுவி ஆகியோரின் அன்புத் தாயாருமாவார். அன்னாரின் பூதவுடல் 30-7-83 சனிக்கிழமை வில்லுண்டி மயானத்தில் தகனம் செய்யப்பட்டது இதனை உற்றுர் உறவினர் நண்பர்கள் ஏற்றுக் கொள்ளவும். 8136

மரண அறிவித்தல்
விக்ரர் - நிக்கிஸ்
 விக்ரர், நிக்கிஸ் [ஓறியன்ரல் பாங்க்] காலமானார். இவர் சரோஜினியின் அன்புக்கணவரும், வலன்டைன், விஜிதா, வினோதரன், யூட், மறியா, மாத்தா ஆகியோரின் தந்தையும், ஜெரூட் வலன்டைனின் (நைஜீரியா) மாமனாரும், எட்வின், காலஞ்சென்ற எம்சி இராஜரத்தினம், எலினர் ஜோசெப், அல்பேட், எம்லி பேதுறுப்பிள்ளை, சிறில், அல்பிண்ட் ஆகியோரின் சகோதரரும், சுவாம்பிள்ளையின் மருமகனும், சிறில் சுவாம்பிள்ளை (பொதுமுகாமையாளர் விவசாய திரையரங்கம்), திருமலை ஆயர் பேரருட்திரு கிங்ஸ்லி சுவாம்பிள்ளை ஆகியோரின் மைத்துனருமாவார். பூதவுடல் 9-8-83 செவ்வாய்க்கிழமை காலை 9 மணிக்கு யாழ்ப்பாணம் வேம்படி வீதி 25ம் இலக்க இல்லத்திலிருந்து நல்லடக்கத்திற்கு எடுத்துச்செல்லப்படும். 8142